

بِسْمِ اللّٰهِ الرَّحْمٰنِ الرَّحِيْمِ  
اللّٰهُمَّ إِنِّي أَوْصُكُكَ بِأَنْ تَعْلَمَ مَا  
لَمْ يَرَهُ الْعُوْنَى

## نظارات

مائنسی اور صنعتی انقلابات نے دنیا کی معاشرت اور میثاث میں بنیادی تبدیلیاں پیدا کر دی ہیں ۔ ہم عرصہ " دراز تک مغرب میں ان تبدیلیوں کو رونما ہوتے دیکھتے رہے اور دور سے بیٹھے ان کے لئے قدمتے رہے ۔ ان تک رسائی آنہ ہوتی کی وجہ سے ہم میں سے بعض ان کی مذمت پہنچ کرتے رہے ۔ لیکن اب یہ انقلاب " دور کا جلوہ " نہیں رہے ۔ یہ تیزی سے خود ہمارے معاشرے کو بدل رہے ہیں ۔ تبدیلیوں کی رفتار لمجھہ پہ لمجھہ توڑ سے تیز تر ہوتی جا رہی ہے اور ہوتی جائیگی ۔ ایسے حالات میں اسلامی شریعت کے ابتدی احکام کو اپنی زندگیوں میں نافذ کرنے لئے ہمیں فقہی وسائل پر اوز منو خور کرنا ہے ۔ نشاط کار کے لئے نشانہ فکر ضروری ہے ۔ فکر تو کی ان گوششوں میں اختلاف رائے کا پیدا ہونا ناگزیر ہے ۔ یہ اختلاف یقیناً رحمت ہے ۔ یعنی اصل جمہوریت ہے ۔

" اختلاف امتی رحمة " ( میری امت کا آہمن کا اختلاف ان کے لئے سامان رحمت ہے ) ۔ اس مقولے کے قرمان نبوی ہوتے ہوئے پر محدثین کے آپس میں خاصاً اختلاف ہے ۔ زیادہ قرین قیاس یہ نظر آتا ہے کہ یہ سلف کی سنت انہی بخش نے رسول اللہ صلی اللہ علیہ وسلم کی حدیث کی شکل اختیار کر لی ۔ بہر حال یہ تو ایک تاریخی حقیقت ہے کہ فقہی امور میں قرون اولیٰ سے لے کر آپ تک شدید اختلافات رہے ہیں ۔ اور من حیث الجماع ان اختلافات نے

امت کے لئے فکر کی وسعتیں اور عمل کی سہولتیں فراہم کی ہیں۔ مگر جب یہی اختلاف وائے ذاتی مخالفت، جماعتی مخاصمت، فرقہ وارالہ منافست اور ذہنی انتشار کا سبب ہے بن جائے تو امت کے لئے سامان رحمت ہرگز نہیں رہتا بلکہ مراسر باعثِ زحمت بن جاتا ہے۔

مسلمانوں کے آپس میں اختلاف وائے، بلکہ تنازعہ، کے امکانات کا خود قرآن حکیم نے ذکر فرمایا ہے۔ لیکن ایسی صورت کے لئے اس نے ایک خاص لائحة عمل بھی مرتب فرمایا ہے۔ اس کا ارشاد ہے :-

بَا اِيمَانٍ الَّذِينَ آمَنُوا اطْبِعُوا اللَّهَ وَاطْبِعُوا الرَّسُولَ وَأَوْلَى الْأَمْرِ مِنْكُمْ فَإِنْ تَنَازَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ إِنْ كُنْتُمْ تُؤْمِنُونَ بِاللَّهِ وَالْيَوْمِ الْآخِرِ ذَلِكَ خَيْرٌ وَأَحْسَنُ ثَوْبًا لَا (النَّاسُ ۴ : ۵۹)

[اے ایمان والو! اللہ اور اس کے رسول کی اطاعت کرو اور جو تم میں سے صاحب حکومت ہیں ان کی بھی۔ اور اگر کسی بات میں تم میں اختلاف وائے ہو تو اگر اللہ اور روز آخرت پر ایمان رکھتے ہو تو اس (تنازعہ قیہ معاملہ) میں اللہ اور اس کے رسول کی طرف رجوع کرو۔ یہی اچھی بات ہے۔ اور اس کا انعام اچھا ہے۔]

یہ اختلافات خواہ کتنی ہی شدت کیوں نہ اختیار کر لیں۔ مسلمانوں کے آپس کے تعلقات کے لئے قرآن حکیم کا ایک ضابطہ ہے جس سے کسی صورت میں انحراف نہیں کیا جا سکتا۔ قرآن حکیم فرماتا ہے :-

وَلَا تَلْمِزُوا انفُسَكُمْ وَلَا تَنَازِبُوا بِالْأَلْقَابِ بَشَّسِ الْأَسْمَاءِ الْفَسُوقِ بَعْدَ الْإِيمَانِ وَمَنْ لَمْ يَتَبَّعْ فَأُولَئِكَ هُمُ الظَّالِمُونَ يَا اِيمَانَ آمَنُوا اجتَنَبُوا كَثِيرًا مِنَ الظُّنُونِ اَنْ بَعْضُ الظُّنُونِ اُمُّ وَلَا تَجَسَّسُوا وَلَا يَغْتَبُ بَعْضُكُمْ بَعْضًا (الحجرات ۱۱-۱۲ : ۲۹)

(اور اپنے مومن بھائی کو عیب نہ لکاؤ اور نہ ایک دوسرے کا برا نام دکھو۔ ایمان لائے پیچھے برا نام رکھنا گناہ ہے۔ اور جو توہ نہ کریں وہ ظالم ہیں۔ اے ایمان والو بہت گمان کرنے سے بچو اس لئے کہ بعض گمان گناہ ہیں۔ اور ایک دوسرے کی ثوہ میں نہ رہو اور نہ کوئی کسی کی غیبت کرے۔)

بچھلے دنوں اس ادارے کے بارے میں اخبارات میں جو بحث چھڑی تھی وہ قارئین کرام کی نظر سے گذری ہوئی۔ ہمیں افسوس ہے کہ اس بحث میں قرآن حکیم کے بنائے ہوئے حکم پر عمل نہیں ہوا۔ آئندہ ہمیں سوالات متنازعہ فیہ میں قرآن و سنت کی طرف رجوع کرنا چاہئے۔ جن باتوں سے قرآن مجید میں آیات مندرجہ بالا میں منع فرمایا ہے ان سے احتراز کرنا چاہئے اور مسائل پر قوائی احکام کے تبع میں علمی انداز میں گفتگو کرنی چاہئے۔

ہم اس شمارے میں ڈاکٹر فضل الرحمن صاحب کا "تحقیق ریوا" پر وہ مبسوط مقالہ پیش خدمت کر رہے ہیں جو اپنی اشاعت سے پہلے ہی معرکۃ الارا بلکہ ہنگامہ آرا بن چکا ہے۔ اس کے بارے میں ہم ڈاکٹر صاحب موصوف کے بیان معرفیہ ۲۳ اکتوبر سنہ ۱۹۶۳ء کے چند اقتباسات درج ذیل کر رہے ہیں۔ ہمیں امید ہے کہ ڈاکٹر صاحب کی اپیل رائیگاں نہیں جائیگی۔ اس طوبیل مقالے کی اشاعت کی وجہ سے ہم پروفیسر محمد مبارک کے عالمانہ اور ایمان انوروز مقالے کی دوسری قسط کی اشاعت اگلے شمارے کے لئے منتظر کر رہے ہیں۔ اور اس جزوی التوا کے لئے قارئین کرام سے معدزرت خواہ ہیں۔

### ڈاکٹر فضل الرحمن صاحب فرماتے ہیں :—

"مسئلہ" حقیقت ریوا کے بارے میں میں، پھر اپیل کروں گا کہ اس مسئلہ کی نہنڈے دل سے جانچ ہڑتال کی جائی۔ اور کسی مناسب علمی رسالے میں اس مسئلہ کے مالہ و ماعلیہ ہر بحث کی جائی۔ ہمارے ادارے کے ماہنامہ "فکر و نظر" کے اگلے شمارے میں اس مسئلہ پر ایک مبسوط مقالہ شائع ہو رہا ہے۔ اور جیسا کہ میں اپنے بچھلے بیان میں بھی عرض کر چکا ہوں قدیم اور جدید دونوں مکتب فکر کے اہل علم اصحاب کو دعوت دی جاتی ہے کہ وہ اس مسئلے پر اظہار خیال فرمائیں جسے ہم بطیب خاطر ماہنامہ "فکر و نظر" میں شائع کریں گے۔

"ریوا" کے بارے میں اسلام کے احکام کے لفاظ کے لئے ضروری ہے کہ ہم اجتنک کے بنک کاری (بینکنگ) اور بیسے (انشورنس) کے نظام کو اسلامی اقدار و معیار پر جانچوں اور نہیں تجاویز پیش کریں جن سے اسلام کے احکام کو

جس قدر جلد ممکن ہو نافذ کیا جا سکے ... حZF آزادانہ اور تعمیری تبادلہ خیالات ہی کے ذریعہ ہم اس پاک سر زمین میں اسلامی شریعت حقہ کے احکام کے لفاذ کے عظیم اور ایمان افروز مقصد میں کامیاب ہو سکتے ہیں ۔

"یہ کام نہ تو قدیم خیال کے علماء اکیلے سر انجام دے سکتے ہیں نہ تجدید پسند عام مسلمان اسے تھا کر سکتے ہیں - دلوں کو سر جوڑ کر کام کرنا ہے ۔ اس حقیقت کا اعتراف مولانا یوسف صاحب بنوری نے اپنے ماہنامہ رسالہ "بینات" کے حالیہ مضامین میں کیا ہے جس میں انہوں نے فرمایا ہے کہ پرانے اور موجودہ دونوں طرح کے علوم کے ماہروں کو مل کر ایک لائچہ عمل مرتب کرنا چاہئے تاکہ آج کل کے حالات میں اسلامی شریعت کا لفاذ ہو سکے ۔ مولانا بنوری صاحب سے اتفاق کرتے ہوتے ہیں ایک بار بہران ایجاد کی طرف اپنا دست تعاون بڑھاتا ہوں جو پاکستان میں اسلامی معاشرے کے قیام کے لئے تعمیری طور پر سنجیدگی کے ماتھے عملی اقدام کرنا چاہتے ہیں ۔"

فَبِشِّرْ عِبَادَ الدِّينِ يَسْتَمِعُونَ الْقَوْلَ فَيَتَّبِعُونَ أَجْسَنَهُ أَوْلَئِكَ الَّذِينَ هَدَاهُمْ  
اللَّهُ وَأَوْلَئِكَ هُمُ الْأَلَيَّابُ ( الزمر ۳۹ : ۱۸ )

(پس اللہ کی طرف سے بشارت ہے ان بندوں کے لئے جو بات کو کان لکھ کر منتظر ہیں اور ان میں سے اچھی باتوں پر عمل کرتے ہیں ۔ یہی وہ لوگ ہیں جن کے دلوں کو خدا نے ہدایت کے لئے کھوول دیا ہے اور یہی عقل سلیم رکھنے والے ہیں) ۔